

eul_wid: vuy-aa

Ἰωάννης ὁ Γαζαῖος · John of Gaza the Grammarian and Poet

Description of the Cosmic Tablet

Ἑκφρασις τοῦ κοσμικοῦ πίνακος

Period: Ὀψιμαρχία Late Antique
Dialect: Κοινή Χριστιανική Christian Koine
Domain: Γραμματική Grammar
Format: Ἑμμετρος Verse

book 1, prologue Ἀρ' ἔστι συγγενές τι μόχθος καὶ λόγος. αἰεὶ γάρ εἰσιν ἐκτόπως ἐπηρμένοι· τὸν ὕπνον ἐκτρέποντες ἐκ τῶν ὁμμάτων δάκνουσι καὶ πλήττουσι τὴν θυμηδίαν, ὥς ἐν θαλάσσῃ τῇ ζάλῃ τῆς καρδίας ἀνατρέποντες τὴν ταλαίπωρον φύσιν, καὶ δηγμὸς εὐθὺς ἐμπεσὼν μελωιδίας ἔκλυζε τὸν νοῦν τῷ σάλῳ τῆς φροντίδος. Ἐγὼ δ' ἀγῶνα περιλαβὼν ταῖς ἐλπίσιν ἄλλον βαδίζειν τοῖς λόγοισιν ὠϊόμην· ὃν νῦν παρήκα δεσπότης πεπεισμένος· ἀεροβατεῖν γάρ φασι καὶ τὴν εἰκόνα τὴν παντόμορφον κοσμικαῖς ἐξουσίαις ὥς ἐκ βίας πέμπουσιν ἐξωπλισμένον ἐνθουσιῶντα πᾶσαν ἐκφράζειν στίχοις, ἣν καλλίτεχνος ζωγράφος ζέων θράσει ἔγραψε συνθεῖς, καὶ μεθυσθεὶς τὰς φρένας ὥσπερ φιλάνθρωπός τις ἀνθρώπους γράφων ἐσωματοποιεῖ τὴν ἀσώματον φύσιν.

book 1, prologue Ἀλλ' ὦ θεάτρον φαιδρὸν ἡττικισμένον, στήριγμα σεμνὸν τῆς δίκης καὶ τῶν λόγων, θερμὴν ποιοῦντες τοῖς κρότοις προθυμίαν μὴ με γράφοιτε πρὸς θράσος τόλμης γράφειν. ἐγὼ γὰρ ἦλθον οὐ γραφεὺς τῆς εἰκόνης, μηδὲν τι τολμῶν, ἀλλὰ τὴν τόλμαν φράσω.

book 1 Πῆι φέρομαι; πτερόεις με δι' ἥeros ἔμφρονι ῥοίζῳ Σειρήνων λιγύφωνος ἄγει θρόος· ἐν δὲ μενοινῇ Μουσάων πλήκτροισιν ἰμάσσομαι ἄρσενι κέντρῳ, ἔρπων ξεῖνα κέλευθα, καὶ αἰθέρι πεζὸς ὁδίτης λύσαν ἔχων γονόεσαν ἀείρομαι· αὐτὰρ Ἀπόλλων ἀμφιπεριπλήγδην δολιχῷ σκιρτήματι μύθων εἰς πόλον ἀστερόντων ἀκοντίζει με διώκων, καὶ φρενὶ βακχεύειν σοφίης ἐνοσίφρονι παλμῷ Φοῖβος ἐποτρύνων οὐ παύεται, ὄφρα χορεύων οὐρανίην πάγκοσμον ἀνυμνήσαιμι γενέθλην, ἄστρα, πόλον, χθόνα, κόσμον, ὕδωρ, φαέθοντα, σελήνην, βροντὴν, ἀστεροπὴν, νέφος, ὄρνεον, ἄγγελον, ἰχθύν, αἰθέρα, νύκτα, θάλασσαν, ὅλην φύσιν, ἔμφρονι τόλμῃ. ἀλλὰ περισσόνων ἐγκύμονες εὐεπιάων,

book 1 εὖ' ἴα φοιβάζοντες ἀεξινόων ἀπὸ σίμβλων, πέμψατέ μοι πλώοντι σοφὸν πρυμναῖον ἀήτην· ἥδη γὰρ τρομέων ἐγκύμονος ὄμβρον ἀοιδῆς πείσματα φωνήεντα θοῆς ἀνέλυσα μελίσσης. [para]Παγγενέτωρ, ἐπίουρε, θεηγενές, ὄρχαμε κόσμου, σὸν τόκον αὐτοτέλεστον ἔλιξ χρόνος ὕμνοπολεύει, ρίζα σοφῆ βιότοιο· σὺ γὰρ νωμήτορι κύκλῳ ἀξονίην στροφάλιγγα θεηδόχον ἀμφιελίσσεις καὶ βιοτῆς οἴηκα παλιννόστοιο φυλάσσεις, ὦ πάτερ, ἀχράντου λοχίης αὐτόσπορε ποιμήν, πέμπε μέλους προχοὴν νοερώτερον ἄσθμα κορύσσων, ζωγρήσας ἐπέεσσιν ἐμὴν φύσιν ἄρσενι μέτρῳ, νῦν μᾶλλον· κόσμος γὰρ αἰδέταται· ἐκ σέο δ' ἔμψης σύμβολα σῶν παθέων σωτήρια πρῶτον αἰείσω. [para]Ὁρθοτενὴς γραμμὴ περιμήκετος ὑψόθεν ἔρπει μεῖζον μῆκος ἔχουσα· κασιγνήτη δέ τις ἄλλῃ μείων ἀντικέλευθος ἐλαύνεται, ἥς περὶ μέσσα συζυγίης

φιλότητος ἔχει σύνδεσμον ἀνάγκη, ἔνθεον εἰρήνης σημήϊον· ἀμφοτέραι δὲ ἀλλήλων συνέχουσιν ὁμόζυγα μέτρα κελεύθου.

book 1 τέσσαρα δ' ἄκρα τέθηλεν, ὅτι πρωτόσπορος αἰὼν φωσφόρος, ἔσπερα νῶτα, μεσημβριάς, ἄρκτος ἐτύχθη ἐκ νοερῶν πισύρων ξυνοχήν κόσμοιο τελέσσας. καὶ γραμμῆς διδύμης θεοδέγμονος εὐδίου εἰκὼν χρυσοφαῆς μάρμαιρεν, ὅτι χρυσοῖο γενέθλη ἴσταται ἠβώωσα καὶ οὐ μινύθουσα φαεῖναι. Καὶ νοερῆς Τριάδος τύπος αἴσιος ἀμφιχορεύει κυανέαις ἐλίκεσσι, χαρασσομένης ἐνὶ κύκλοις οἷα πόλου μίμημα· καὶ ἔνδοθεν ἔστι νοῆσαι γραμμῶν ἀμφοτέρων ἅγιον σέλας. — Ὡν ἀποβαίνων Οὐρανὸς ἐστήρικτο γεροντικὸν εἶδος ἀείρων, λεπταλέοις νεφέεσσιν ἐπαμβλύνων τύπον αἰδοῦς, χεῖρας ἐφαπλώσας, καὶ ἐπ' αὐχένι βόστρυχα σύρων ἄνδιχα τεμνομένων πλοκάμων ἐλικώδεϊ κόσμῳ ἐκ κραδίης ἤμησε πυρῶδεος ἄρσενά δίσκον ὀρθρινὴν ἐπὶ νύσσαν ἄγων Φαέθοντα, κομήτην ζωογόνοις ἀκτίσιν· ὅθεν περίφοιτος ἀλήτης πυκνὰ πολυσπερέων δαΐδων ἀμάρυγμα τινάσσων κῶνος ἀερσιπότητος ἐλαύνεται ὀξεῖ παλμῶι, ἥϊχι φαινομένων σελάων πολυαύχενος ὁρμή

book 1 εἰς δέκα τεμνομένη θωρήσεται· ἀλλ' ἐνὶ μέσσωι ἀνδρομέη μόρφωσε φύσις βρέφος. Ἀντολίη γὰρ πρώϊος ὠδίνουσα πυριτρεφῶν ἀπὸ κόλπων ξανθοφαῆς μαίωσε φάος νέον· ἐκ δὲ λοχείης ὀρθριος ἀντέλλων ἀναπάλλεται ὠκὺς ὀδίτης, καὶ πάλιν ἠβήσαντα παλίμπορος ἠθὰς ἀνάγκη ἐς δύσιν οἷα γέροντα μεταλλάξαντα κομίζει. αὐτὰρ ὁ παμφαίνων στεφανηφόρος ἐς μέσον ἔστη γυμνὸς ἐπαΐξας, ὅλος εὐδίου· ὀρθὰ δὲ γυῖα καὶ παλάμας ἤπλωσεν ἰσόρροπος, ὅτι δικαίοις αὐτὸς ἐπαντέλλει καὶ οὐχ ὁσίοισι φαεῖναι.

book 1 Διπλὸν εἶδος ὅπῳπα παρεζομένων ὑπὸ δίσκον, καὶ διδύμη Φαέθοντα νεόσσυτον ἠνιοχεύει ἀμφιλαφῆς ἐκάτερθεν ὁμοῦ τροχάουσα γαλήνη καὶ φλόγα χερσὶν ἄειρεν· ἔχει δέ τι θάμβος ἐκάστη εἰς πόλον ἐδριώσασα περίτροχον. ἀλλ' ἐνὶ θῶκῳ πρωτοφανῆς Σοφίη περιδέξιος οἷα Σελήνη ἀργυφὴ πέπλοις χαράσσεται· ἔστι δὲ πᾶσα χιονέη, πάλλευκος ὅλον δέμας· ἐκ δὲ προσώπου Πιερικῆς ἤστραψε περίφρονος ὄργια Μούσης μαῖα θεωρρήτων παμμείλιχος εὐεπιάων, μορφῇ ἐπ' ἀχράντῳ σταθερὸν σέβας. ἡμετέρης δὲ Καλλιόπης μνηστῆρες, ἀκοντιστῆρες ἀγώνων, εἰσέτι χιονέοισιν ἐπαστράπτουσι χιτῶσιν ἦθος ἀπαγγέλλοντες, ὅτι χρέος ἐστὶν αἰδοῦς μὴ δόλον ἢ τινα μῆνιν ἐνὶ στέρνοισι φυλάσσειν, ἀλλ' ἀγνῆς ἀμίαντα νοήμονα σίμβλα μελίσσης. [para]Ἡ δ' ἑτέρη μάρμαιρε πυριγλήνοισι προσώποις ἐσθλομανῆς Ἀρετὴ ξανθόχροος, ἡδέϊ μόχθῳ δίσκου λαῖδον ἔχουσα· καλυπτομένης δ' ἐνὶ πέπλῳ

book 1 γλαυκὸν ἐρευθομένων ἀμαρύσσετο νῶτα χιτῶνων, οἷα κάλυξ φοίνισεν ἀεζομένου ῥοδεῶνος. καὶ χροὴ πέπλου μαντεύεται, ὅτι μενοιῆ μυρία μοχθήσασα μογοστόκος ἔμφρονι ῥίπῃ καὶ φρένα φοινίσσουσα πολυσπερέεσσι μερίμναις, ἥθεα πορφύρουσα τινάκτορι φοιτάδι μόχθῳ, εἰς ἀρετῆς λειμῶνας ἀνηβώωσα χορεύει, ἄκρον ἐπισφίγγουσα· συνερχομένη δὲ καρήνῳ ῥῆϊδίως σκίρτησε γαληνιόνοντι προσώπῳ, μόχθον ὅλον ῥίψασα, καὶ εἰς πόλον ὄμμα βαλοῦσα οὐρανίου λαμπτήρος ἀμέλγεται ὄμπνιον αἶγλην. [para]Καὶ φλόγα κουφίζων κυρτούμενος ἴσταται Ἄτλας αὐξιβίους σπινθῆρας ἀερτάζων ἐπὶ κόρσῃ, κρᾶτα παρακλίνων καὶ ἐς ἡέρα χεῖρας ἀείρων, αὐχένα δοχμῶσας, πεπονημένα γυῖα τιταίνων,

book 1 φόρτον ἐλαφρίζων πεφυλαγμένος, ὥς δ' ἐπὶ μόχθῳ γυμνὸς ἐὼν ζωστῆρι καλύπτετο, καὶ σφυρὰ τείνων δεξιὸν ἵχνος ἔκαμψε μετάστροφον εἰς σκέλος ἄλλο, μοχθίζων ἀτέλεστα· βαρυνομένου δὲ φορῆος ὀρθοπαγῇ ῥίζωσε νενευκότα δάκτυλα ταρσῶν, ἄτροπος ὑψικέλευθον ὅλον δέμας αἰὲν ἀνέλκων, ἄκρου πηγνυμένου διδυμάονος εὐποδὶ ῥίπῃ, ὅτι πόλον σφαίρωσεν ἀτέρμονα μῦθος ἀνάσσων καὶ χθὼν μεσσατίη κουφίζετο νεύματι μύθου, σφαίρης κέντρον ἐοῦσα μετάρσιον· ἐκ δὲ Βορῆος ἄξων ἀστυφέλικτος, ἰσόρροπος, ὀρθὸς ὁδεύων, ἀκροπαγῆς ἐκάτερθεν ἀερτάζων φύσιν ἔστη,

- book 1 ἐς πόλον ἔνθα καὶ ἔνθα πεπαρμένος ἰθυτενὴς δὲ γαῖαν ἐπισφίγγων περονήσατο, καὶ πέλεν Ἄτλας τλητὸν ἔχων καὶ ἄκαμπτον αἰεὶ σθένης ἔμπεδος ἄξων. ἐν δὲ πόλῳ πυρόντι, Νότου παρὰ γείτονι πέζηι, καὶ τροχαλὴν κρυόεσαν ἐς ἄντυγα διψάδος ἄρκτου ἄξονος ἄκρα πέπηγεν· αἰφανέος δὲ Βορῆος δεξιὸν ἀστερόεντα πόλον καλέουσι φανέντα σφαίρης ὑψιπόροιο φαεινομένοις ἐνὶ κύκλοις, καὶ φλογερὴν νοτίνην χθαμαλὴν κλίσιν ἄμμορον ἄστρων λαίην, κρυπτὰ θέουσας, ἐφημίζαντο γενέσθαι. τοῦνεκα νῦν ὁ μέγιστος, ὁ μυρίος ἴσταται Ἄτλας ἄκρα δύο σκελέων ὑψούμενα νειόθι πήσσω, φαίνων δεξιὸν ἄκρον ὅλον γυμνούμενον † ἄξων,
- book 1 λαιὸν ἐπικρύπτειν πειρώμενος ὥς ἐν Ὀλύμπῳ. [para] Ἀλλὰ καὶ Ἀντολὴς πυριθαλπέος υἱὸς ὀδίτης, φωσφόρος Ἀρμονίης Φαέθων στήριζε γενέθλην· καὶ νοερὴν κόσμοιο μέσσην ἀψίδα κομίζων ζωογόνῳ σπινθῆρι περὶ ῥρυτα πάντα φυλάσσει. ἔνθεν πρωτογόνῳ νόου κρατέουσα θεμέθλων σύνδρομος ὑψιμέδοντος, ὅλου κόσμοιο τιθήνη, μουσοτόκος Σοφίη, καὶ μαρμαρέης σέβας ἄλλης, τὴν αὐτὴν μεθέπουσαι ἀριστῶδινα γενέθλην, ἄξονι δίσκον ἔθηκαν, ὅπως ῥιζούμενος Ἄτλας μᾶλλον ἀερτάζοι πρόμον αἰθέρος ἀμφοπολεύων, ἡνίοχον κόσμοιο πολὺ πλέον ἡνιοχεύων. [para] Καὶ πολυδινήτων ἐτέων αὐτόσπορος Αἰὼν ἀμφιθαλὴς μορφουτο περιδρομον ἐς πόλον ἄλλον,
- book 1 πατροπάτωρ, περίμετρος ἀλωφῆτοισι κελεύθοις, ὃς νοερῇ στροφάλιγγι γονὴν βιότοιο φυλάσσω, Ἀρμονίης οἴηκα παλινδίνητον αἰείρων, ποιμαίνει λυκάβαντα δυωδεκάμηνον ἐλίσσων καὶ χρόνον εἰς χρόνον ἄλλον ἐρεύγεται ἄψοφος ἔρπων. νῦν δ' ἐπικοσμήσας δολιχόσκιον εἰκόνα μορφῆς σύμβολα πολλὰ φέρων ποικίλλεται· ἐν γὰρ Ὀλύμπῳ φαιδρὸς ἐφεδρήσει κεχαραγμένος· ἀρτιθαλὴς δὲ φάρεϊ πορφυρέῳ, Τυρίης βλαστήματι κόχλου, ἀενάου βουβῶνος ἄναξ ἐκάλυψεν ὁπώρην ἄχρι ποδῶν πυκάσας θαλερὸν δέμας· ἐκ δὲ καρήνου στήθεα γυμνώσας καὶ γαστέρα σήματα φαίνει, ὅττι γένος περίφοιτον αἰφανὲς οὐραניῶνων οὔτε πολυρραφὸς μεθέπει σπεῖρημα χιτῶνος οὔτε χαμαιγενέων ἐπιδεύεται· ἡμετέρη δὲ ἔστιν ὀλισθηρὴ μερόπων φύσις, ἔνθεν ἀνάγκη ὥς χθαμαλὴ χρῆζεν ἀλεξανέμοιο χιτῶνος τοῦνεκα γυμνὸς ὑπερθεὺς ὑπέρτερα μέτρα φαίνειν ἀσκεπὲς ὕψος ἔχων μελέων· τὰ δ' ἔνερθε καλύπτει φέγγος ἀποστίλβοντος ὀπιπεύων ἐλατῆρος νεύμασιν ἀτρέπτοισι· καλυπτομένοιο δὲ μηροῦ
- book 1 δεξιτερὴν ἐπέθηκεν, ὅτι βροτέην ἐπὶ φύτλην ἀθανάτοισι ἐπέοικεν ἀρηγὸνα χεῖρα κομίζειν. καὶ σκαιὴν παλάμην ὑψούμενος ἄσπετος Αἰὼν παλλομένην ἐτίταινεν ἐς αἰθέρα δάκτυλα κάμπτων, φάρεος ἄκρον ἔχουσας ἐπήγορον· ἰσοπαλὴς γὰρ δάκτυλος, ὃν καλέουσιν ἰσόρροπον ἔμμεναι ἄλλων, τετράδα καμπτομένην ἐτέρων ἔσφιγξεν ἐλίξας, δεσμῷ ἀναγκαίῳ μεμερισμένα δάκτυλα βάλλων, ὅττι πολὺ σκηπτοῦχος ὑπέρτερος εἰς σθένης ἄλλων, καὶ νόον ἀμφιέπων οἰκτίρμονα φοιτάδι κόσμῳ πλαζομένην ἔστησεν ὅλην φύσιν ἄρπαγι ῥυθμῷ ἐν ξυνοχῇ σοφίης ἐσπαρμένα πάντα φυλάσσω, ξυνὸν ἐπιρρώσας πεφυλαγμένον αὐχένα κόσμου. καὶ τότε φᾶρος ἔδειξεν, ἐπεὶ βιότοιο πορεΐη τρηχαλὴ βαρύμοχθος ἀέζεται, αὐτὰρ ἀνίης σκαιὸν κέντρον ἔην καὶ κάρχαρον εἰς φρένας ἔρπει· τοῦνεκα φῶτας ἔοικεν ἐς οὐρανὸν ἐλπίδι βαίνειν καὶ θεὸν ὑψιμέδοντα γαλήνιον ἐς νόον ἔλκειν, ὅφρα βαρυτλήτων ἀχέων ξύσαντες ἀνάγκην πευκεδανοῦ βιότοιο παραπλώσι κελεύθους.
- book 1 Καὶ βρέφος Ἑσπερον εἶδον, ὃς ἄγγελός ἐστιν ὁμίχλης ἡελίου δύνοντος ἐπὶ κλίσιν ἠριγενείης. αὐτὰρ ὁ μαρμαίρων ἀκρέσπερος ἔρχεται ἀστήρ οὐρανὸν αἰγλήεντα διαυγέα πρῶτα χαράσσω· νῦν δὲ μεταστήσας δέμας αἰόλον ἡρέμα δύνει δόχημιος ὀρθοκάρηνος ὀλισθαίνων ἀπ' Ὀλύμπου, λαμπάδα νυκτιχόρευτον ἐπικλίνων ὑπὸ γαῖαν. [para] Καὶ δρόμος ἀζαλὴς ἐπτάστερός ἐστιν Ἀμάξης, ἥτε πόλον κάμπτουσα καὶ ἄξονα, γείτονα πόντου, τὴν αὐτὴν ἐπὶ νύσσαν ἔχει στροφάλιγγα κελεύθου ἄβροχος ἀστυφέλικτον ἐλισσομένη περὶ κέντρον. ἀλλὰ παλαιγενέων

ἐγκύμονα βίβλον ἀφάσσω, ἐν φρενὶ μυριόκυκλον ἀνιχνεύων ὁδὸν ἄστρον καὶ πόλον
ἀστροχίτων καὶ ἀπλανέας καὶ ἀλήτας, ἀρκτώης ἐνόησα πολύστροφον ὀλκὸν ἀπήνης,

book 1 ὅττι φαεινομένους φύσις ἄσπορος ἄμμιγα παύροις ἀστέρας εἰς ἐν ἄγειρεν ἀλήμονας εἰς ῥάχιν
ἄρκτου, ἀπλανέας στήσασα Βορειάδος ἐγγύθι νύσσης. πρῶτος μοῦσαν ἔδειξε καὶ Ἑρμάωνος
ἀκούει, δευτέρος ἀρσενόθηλος ἀγαλλομένης Ἀφροδίτης, καὶ τρίτος Ἥλιος, φαεσφόρος
Ἥριγενείης, τέτρατος αἰολόβουλος ἦν Κρόνος ἡρέμα φαίνων, πέμπτος Ζηνὸς ἔλαμψε καὶ
ἀντία πατρὸς ὁδεύει, ἕκτος χιονέης διχομήνιδός ἐστι Σελήνης, ἕβδομος ἀστερόπυρρος Ἄρης
δορίτολμος ἐτύχθη.

book 1 Ἄλλὰ φάος Φαέθοντος ἀπαυγάζουσα Σελήνη ἀργυφὴ λάμπουσα χαράσσεται· ἐν παλάμῃ δὲ
θῆλυν δίσκον ἔχουσα καταντίον ἄρσενος αἴγλης μαρμαρυγὴν ἥρπαξεν· ἀπ' αὐτογόνου δὲ
λοχείης πλησιφαῆς ἤβησεν εὐτροχάλοισι προσώποις. καὶ Φαέθων μαίωσε καὶ εἰς διάμετρον
ὁδεύων Μοιράων ἐνόησε ταλαντεύουσαν ἀνάγκην, ἐκ δεκάτης ὁρῶν τετελεσμένον αὐχένα
πέμπτης, καὶ νυχίης ἔπλησεν ἀμήτορος ὄμμα Σελήνης. ἡ δὲ τιταινομένη, τροχαλὴν σπεύδουσα
πορεῖν, ζώνης κυρτὰ μέτωπα μετήιε γείτονα γαίης. καὶ δρόμον ἰσοκέλευθον ὀπιτεύουσα
τοκῆος, παρθένος ἀντιπρόσωπος ἐλαύνεται οὐδ' ἀπολήγει λοξὰ παραΐσσουσα· φιλαγρύπνοιο δὲ
κούρης ὠκυτέρῃ μᾶστιγι τινάσσεται ὀλκὸς ἀπήνης.

book 1 ἀλλ' ὅσον ἐγγὺς ἄνασσα παρ' ἵχνια πατρὸς ὁδεύει, τοσσάτιον μινύθουσα καλύπτεται· ὥς δ'
ἀποβαίνει, δίσκον ἀποστήσασα σέλας κατὰ βαιὸν ἀέξει. ὥς δὲ τανυομένης ἐλικώπιδος αἰθέρι
Μήνης φᾶρος ἦν ἐπίκυρτον ἐπὶ πλοκάμους, ἐπὶ κόρσῃ. Καὶ χροὰ κουφίζοντο γαληνιώντες
Ἀῆται τέσσαρες, ἀσταθέεσσιν ὁμοκλήσαντες Ἀέλλαις, ταρσὰ ποδῶν πτερόεντα μετοχμάζοντες
ὀπίσσω, καὶ κεφαλὴν πτερόεσσαν ἀνηώρησαν ἀπειλῇ, Εὐρος ὁμοῦ Ζεφύρῳ, Βορέης, Νότος,
ἄμμοροι αὖρης, ἃψ ἀνασειράζοντες ἀγήνορας ἄρσενας ἵππους φαῖδρὰ φαληριώντας ὅλην
χιονώδεα χαίτην. ὥς δὲ τις ἵππεύων τετράζυγον ἄντυγα δίφρου ἀμφιθέει καμπτήρα διάσυστος·
ἐξαπίνης δὲ μάρψας ἡνία θῆκεν ἐς ἰσχία καὶ μέσα νώτων καὶ σθένος εἰλίσσων πεφορημένος
αὐτὶς ὀπίσσω κλινομένων μελέων ἐβιάζετο θυιάδας ἵππους καὶ πολὺς ὀκλάζων ἐριαύχενας
εἵρυσσε πῶλους· οἳ δὲ θυελλήεσσιν ἐπιστήσαντες ἀνάγκην ἰστάμενοι σκιρτῶσι μεμηνότες· ἔξοχα
δ' ἄλλων

book 1 δεξιὸς ἀσθμαίνων καὶ ἀριστερὸς ὠκέϊ δίνῃ ἀμφοτέροι θρώσκουσι παρηγορίῃσι δεθέντες— τοῖοι
νῦν τελέθουσιν ἀμιλλητῆρες ἀέλλης, ἄζυγες ἀσπαίροντες ἐπειγομένῃσι κελεύθοις, ἄπνοον
ἀσθμαίνοντες· ἀελλήεντι δὲ ταρσῷ κινύμενοι μίμνουσι καὶ ὁ δρόμος ἴσταται ἔρπων,
ψευδαλέον κίνημα νόθοις ποσὶν ὄρθια τείνων. [para]Καὶ ταναὸς Βορέης μυκήτορα κόχλον
ἀείρων εἰλιπόρῳ στροφάλιγγι θυελλοτόκοιο πορείης δεξιτερὴν ἐτίταινε, καὶ ἡνία καρτερὰ
σύρων ἵπταμένους ἀνέκοψεν ἐπεσσυμένου πόδας ἵππου. καὶ λοφιὴν κύρτωσε καὶ αὐχενίην
τρίχα πῶλος δόχμιος ὀκλάζων, βραδυπειθέα γούνατα σύρων οὐκ ἐθέλων ἔστησε, μόλις γόνυ
γουνὸς ἀμείβων, νωθρὰ παραστείχων· Βορέης δ' ὑπεσύρετο σύρων.

book 1 Καὶ Ζέφυρος δόχμωσεν ὀπισθοτόνου γένυν ἵππου ψυχρὸν ἐφαπλώσας δολιχὸν σθένος·
ὕψιτενῆς δὲ χερσὶ χαλινοφόροις ταθεῖς ἔσφιγγεν ἱμάντας. καὶ κεφαλὴν ἔκλινε καὶ αὐχένα
πῶλος ἀλήτης λοξὸν ἐπιστρέψας βεβιασμένον ἄρπαγι ῥιπῇ. Καὶ προτενὴς πάλιν Εὐρος
ἀνακρούων θράσος ὀπλῆς ὠκὺν ἀερσιπόδην ἀνεσεύρασε πῶλον ὀρούσας. [para]Ἀλλὰ Νότος
μόχθησε φορεύμενος αἴθοπι κέντρῳ· καὶ γὰρ ἀγηνορέων τροχαλὸν σκίρτημα τινάξας, ταρσὸν
ὀπισθιδίων σκελέων διδυμάονα πῆσων, προσθιδίους ὠρθωσεν ἀνυψώσας πόδας ἵππος θερμὸν
ἀερτάζων δέμας ὄρθιον· ἡερίην δὲ ἐντροπαλιζομένην μελέων ἀνεσεύρατο χαίτην. ἀλλὰ Νότος
κοτέων, μεθέπων σφριγώσαν ἀπειλὴν, ἀμφιλαφὴς ἐκάτερθεν ἀκοστήσαντα χαλέπτων,

book 1

μόχθον ἔχων ἀτέλεστον ἀμοχθήτων ἀπὸ γυίων, εὖ διαβάς σθένος ὥρσε καὶ εἵρυσσε πῶλον ἀνάγκη. [para]Καὶ σέβας ἀρχεγόνοιο φαίνεται Ὡκεανοῖο, ὃς ῥόον αὐτοέλικτον αἰὲ στεφανηδὸν ἐλίσσων δινωτὸν περὶ γαῖαν ἄγει κυκλούμενον ὕδωρ καὶ χθονὶ καχλάζων ἀντίστροφον οἶμον ὁδεύει. καὶ πυρὸς ἡνιοχῆα μεταστείχοντα δοκεύων, Ἥελιον σπινθήρας ἀκοντίζοντα νοήσας ἀκροφανῆς θάμβησε, καὶ ἱκμαλέης στατὸν ἄλμης τεμνομένου ῥοθίοιο διασχίζων κενεῶνα ἀκροκελαινιῶν ὑψούμενον ἔδρακε φέγγος, ταῦρον ὁμοῦ καὶ κῆτος ἔχων ἡγήτορας οἴμης· καὶ δροσερὴν στορέσας λασιότριχα κυκλάδα χαίτην ἀμφελελιζομένην ὑγρόχροος ὑψόθι νώτου αὐτοβαφῆς ὑψοῦτο κερασφόρος· ἀσμαράγῳ δὲ

book 1 χεῖλεϊ σιγαλέῳ τανυηκέα πῆχυν αἰείρων, πῆξας δάκτυλον ἄκρον ἐθέλετο θαῦμα κεράσσας. κεκλιμένος δὲ γέρων ἀντώπιον ὄμμα τανύσσας, εἰσορόων ἀκτῖνας ἐπεστηρίζετο ταῦρωι, ὑγροπόρου λοφίης δεδραγμένος· ἄκρα δὲ χειρὸς λαιῆς μοῦνον ἔδειξεν· ἀτεκμάρτοιο δὲ ρείθρου πηδάλιον κούφιζε παρήγορον· ἐκ δὲ καρήνου κυρτωθεὶς ὑπέροπλος ἀνέσσυτο ταῦρος ἀγῆνωρ, ἀενάῳι μυκτῆρι πολυσταγὲς οἶδμα κομίζων, κρουνηδὸν προχοῆς διδυμάονα ῥοῖζον ἰάλλων, γαστέρος ἀφράστων ὑδάτων σήραγγας ἀνέλκων· καὶ πταρμὸν κελάδοντα διαθρώσκοντα τινάξας ὀμβρηρὴν πελάγεσσιν ἀνερροῖβδῆσεν ἔερσην. καὶ γραπτὸν πέλε κῆτος· ἀνοστήτου δὲ γενεῖου οἴστρον ἀπειλητῆρα χανὸν σπῆλυγγος ἐναύλων φρικαλέων ὥϊξε σεσηρότα πορθμὸν ὁδόντων, γείτονος ἀσθμαίνοντος ὀπιπεῦον βοδὸς εἶδος, ταυρεῖης στυγέον ταναῆν γλωχῖνα κεραίης. [para]Οὐδὲ Βυθὸς κερόεις ἀπανήνατο θάμβος ἀέξιν· ἀλλὰ μελαινομένης σταθερῆς ἄλὸς ἄκρα χαράξας,

book 1 κλυζομένην ἐκάτερθεν ἐν ὕδασι γαστέρα τείνων, βυσσόθεν ἡέρθη δεδοκήμενος εὐφαὲς ὄμμα καὶ παλάμη θαύμαζε. φύλαξ δέ τις Ὡκεανοῖο Ἀγγελικῆς στρατιῆς πτεροεὶς ἀνέτειλεν ἀβύσσου υἱέος οὐρανίου τεκμήρια χειρὶ κομίζων, ἀρρήτου σοφίης νοερὸν ξύλον ἔμφρονος ὄζου. ἄρτι δὲ κυμαίνοντος ἔχων ῥόον Ὡκεανοῖο ὑψιφανῆς, στέφος ὑγρὸν αἰὲ χθονὸς ἡνιοχεύων, χεῖρα παρακρεμάσας, ἡσπάζετο φέγγος Ὀλύμπου καὶ πτέρυγας συνάειρε μετάρσιος. —Ἄλλ' ἀπὸ ρείθρου ὄρθριος Ἡριγένεια δυωδεκάωρος ὁδεύει, Ἥελίου λάμποντος ὁμόδρομος· ἵσταμένη δὲ ἀργυφὴ πτερόεσσα χαράσσετο σύνδρομος Ὠραις, καὶ διδύμους γλαγόντας ἐπισφίγγουσα φυλάσσει μαζοὺς ἀμφιέλισσα περίτροχος ἄμματι μίτρη.

book 1 ἡ δὲ τιτανομένη μηκύνεται ἀργέτις Ἡώς, καὶ θαλεροὺς γύμνωσε βραχίονας· ἄλλομένη δὲ δεξιτερῇ φαέθουσαν ἀνῆρταζεν ἱμάσθλην, καὶ δρόμον Ὠράων ἐξάζυγον ἡνιοχεύει πρωτοφανεῖς ἐλάουσα συνήθεας· αἱ δὲ ταθεῖσαι παρθενικοῖς μίτρωσαν ἐνὶ στήθεσσι ἱμάντας. καὶ ζυγὸν ὀρθὸν ἔχουσι σελασφόρον αὐχένι κοῦραι χερσὶν ἐπισφίγγουσαι· ἐπειγομένοιο δὲ ταρσοῦ ἐκταδὸν αἴσσουσι καὶ ἡερίησι κελεύθοις ἱπτάμεναι προθέουσιν ὁμόζυγες· ἀρχομένη δὲ

book 1 πρώτη ἀναθρώσκουσα λιπόσκιος ἐγγύθεν ὄρφνης ἀκροφαῆς δροσόεσσα χαράσσεται ὄρθριος Ὠρη, λείψανα νυκτὸς ἔχουσα μεμιγμένα φέγγεσιν ἡοῦς, λεπταλέον λεύσσουσα, καὶ ἀμφιλύκη τις ἐτύχθη ὑγρὸν ἐπιστείχουσα φερέσταχυν ὀλκὸν ἔερσης. τοίη μὲν τελέθεσκεν· ὅσον δ' ἐπὶ βαιὸν ὁδεύεις σχῆμα κασιγνήτης ἐτέρης βλεφάροισι δοκεύων, φαιδρότερον τῆς πρόσθεν ὀπιπεύεις τύπον αἴγλης, μαρμαρυγὴν φαέθοντος ἀμελγομένης πλέον Ὠρης. ἀλλὰ μεσημβρίζουσα φιλεύδιος εὐλοφος ἔστη ἔκτη μειδιώσα γαλήνιον, αἶθοπι ῥιπῇ ἥερος ὕψος ἔχουσα, πυριβλήτοισι προσώποις·

book 1 καὶ φλογερῷ σπινθῆρι κατάσχετος Ἡριγενείης λεπτὸν ἔχει μελέεσσιν ἀραχνιόωντα χιτῶνα, καῦμα πυρὸς φεύγουσα πυρίδρομον· ἐκ δὲ χιτῶνων γυμνὰ καλυπτομένης μυστήρια φαίνοτο κόλπου, καὶ γαστῆρ ἀμάρυσσε ῥοδόχροος· ἐν παλάμῃ δὲ ὀξέα σειριάουσα φέρει ζυγόδεσμον ἀπήνης. καὶ ξανθὰς ἐνόησα συνήλυδας ἡματος Ὠρας ἔξ· πάλιν ἵσταμένης, ἐπιβήτορας ὑψόθι δίφρου. αὐτὰρ ἀμειβομένην τροχαλὴν μίμνουσι πορείην, δειελινὴν κλίνουσαν ἐπερχομένην

ἐπὶ νύσσαν· καὶ πτερὰ κοῦφα τίταινον ἀειρομένων ὑπὲρ ὤμων Ἡῶιον περὶ νῶτον ὀπίστεραι.
ἔβδομάτη δὲ στυγνὰ κατηφιόωντι κελαινιώσῃ χιτῶνι,

book 1 ἔς δρόμον ἵπταμένη φυσίζοος ἔρχεται Ὀρη· κλινομένη δ' ἔστηκε μετὰ τροπος ἄζυγι παλμῶι,
ἄξονίνην τροχόεσσαν ἵτυν μέλλουσα κυλίνδειν, ἔβδομον ἐσσυμένη τελέσαι χρέος· ἀλλὰ καὶ Ἡῶ
ὀρτυμένην πέπλοισιν ἐπισπεύδουσιν ἐπείγει, δεξιτερὴν τείνουσα μετὰ στυτον εἰς φάος ἄλλο.

book 2, prolog Ἐνταῦθα σεμνῶς τοῦ κρότου κεκμηκότος ἔσθην μεσοῦσης τῶι δρόμῳ τῆς ἡμέρας. — πάλιν
παρήλθον καὶ δραμῶν κοσμογράφος ἀρχὴν ἐποίουν τῶν λόγων ἐκ τῶν ῥόδων.

book 2 Καὶ ῥόδα μαρμαίροντα φίλης ἀνέτειλεν ἀκάνθης εἰς χάριν ἀβροπέτηλον ἀνοιγομένοιο
κορύμβου, ἄζομένου λειμῶνος ἐπιχθονίου ῥοδεῶνος· καὶ πολὺς ἐρπύζων χλοερὸς βλάστησε
κομήτης εἰαρινὴν γελώσας ἀπαγγέλλων Ἀφροδίτην· καὶ κρίνα βαιὰ τέθηλε φαληριόωντα
πετήλοις. [para]Γαῖα δὲ θηλύνασα φύσιν θρέπτειραν ἀμάλλης ἐκ λαγόνων γονόεσσαν
ἀνηκόντιζε γενέθλην· καὶ ῥαχίνην καὶ νῶτον ἐπικλίνουσα χαμεύνη διχθαδίῳ κλιντῆρι δέμας
κούφιζεν ἀγοστῶι νηδὺν ἀνευρύνουσα βιοσσόον· ἐκ δὲ λοχείης ἡδυτόκων ὥδινε συνωρίδα
δίζυγα Καρπῶν, ἄρσενά μαῖαν ἔχουσα τανύπτερον Ἀγγελιώτην, ὃς μεθέπων παλάμησι λεχώϊα
γούνατα Γαίης,

book 2 στηρίζων ἐκάτερθε κεχηνότα μηρὸν ἀλήτην, ἀρμονίην σοφίης μαιώσατο μαιάδι τέχνηι, λύσας
μυριόκεντρα μογοστόκα λύματα λιμοῦ. ἡ δὲ φερεσταχῶν πλοκάμων ἐπέτασεν ἐθείρας
ἐκταδίην ῥίψας παρήγορον αὐχένι χαίτην νῶτον ἐπιθρῶσκουσιν ὀπισθοπόροις κελεύθοις, καὶ
γονίμηι παλάμηι κέρας ὄμπνιον ὑψόθι τείνει ζωτόκου Δήμητρος ἐπιπλήσας γενέθλης. καὶ
στάχυες κομόωσι· μέλας δὲ τις αὐχένα σύρων μηκεδανὸς τριέλικτος ἔλιξ ὄφιν ἐς κέρας ἦεν
σημαίνων, ὅτι Γαῖα φερέσταχυς οὐκ ἀπολήγει ἀνθοκόμους τίκτους καὶ ὠδίνουσα κορύμβους.
καὶ τροχαλοῖς μελέεσσι φορεύμενος ὀλκὸν ἐλίσσει ψυχρὸς ὄφιν νεότητι παλίμπορος αἰὲν
ὀδεύων· ἀλλὰ πάλιν βραδύγουνος ἐσύρετο νωθρὸς ὀδίτης καὶ ψαφάρων μετέπειτα γέρων
ἀπεσεῖσατο γῆρας Γαῖα δ' ἀμαλλοτόκεια συνήθεα καρπὸν ἀέξει καὶ πολὺν γεγαῶτα παρέθρισεν
εἰς γένυν ἄρπης. [para]Ἡ δὲ φερεζῶν μελέων ὥϊξεν ὀχῆας καὶ διδύμους λοχείης διδυμητόκος
ἔβλυσε Καρπούς

book 2 ἀρτιγόνους μεθέπουσα νεήλυδας οἷά τε παῖδας. τῶν δ' μὲν ἀνθερεῶνι περίπλοκος ἡδέϊ δεσμῶι
μητέρι χεῖρας ἔλιξε συνήγορος αὐχένι Γαίης τερπωλῇ φιλότητος· ἀειρομένου δὲ καρήνου
Καρπὸς ἀνηέζητο καὶ εἰς στόμα χεῖλος ἐρείσας παιδοκόμῳ πῆχυνε φιλήματι μητρὸς ὀπώρην.
ὃς δὲ πολυρραθάμιγγος ὀπιπεύων χύσιν ὄμβρου βαιὴν χεῖρα τάνυσσε περίστυτον ἡέρι πέμπων,
καὶ παλάμην ἐδίγη χυτὸς ῥόος ἐκ νεφελῶν δίψιον ἐκ νιφετοῦ διαβροχὸν ἄνθος ἀέξων.

book 2 Καὶ χθονίου γυάλοιο θεμεῖλια νέρθεν ἀείρων Ἄγγελος ἄλλος ἔην γαιήοχος ἐγγὺς ὀδεύων,
γαίης κέντρον ἔχων ὑψούμενον ἡέρι μέσσωι συμφυέων ἀνέμων ταναῶι φυσήτορι ῥοίζῳ.
αὐτὰρ ὄφιν πτερόεντος ἐπ' αὐχένος ὄρμον ἐλίσσει αὐχένιον σπείρημα περίτροχον ἄμματι
δήσας, σύμβολον ἀρχαίης θεοτευχέος ἄξονος ἔδρης, ὅτι Φύσις τέκτεινε καὶ ἀστυφέλικτος
Ἀνάγκη ἀμφιπαγὴ συνέδησεν ἀρηρότι νεύματι θεσμῶν, εἰς ἓν ὁμοῦ σφίγξας μετάρσιον
αὐχένα κόσμου.

book 2 Καὶ χθονὸς εἶδον ἄρουραν ὀπιπεύουσιν ἐέρσην, εἶδος δισσὸν ἔχουσιν· ἐγὼ δ' ἐπιέλλομαι εἶναι
Εὐρώπην Ἀσίην τε μεριζομένας ἐνὶ γαίῃ. αἱ δὲ τελεσιγόνοισιν ἐπισπεύδουσιν ἀμάλλαις εἰς
τόκον ὠκυγένηλον ὀφειλομένων λυκαβάντων, καὶ τραφεραῖς καλάμησιν ἐποπτεύουσι
κομίζειν ὕδρηλαῖς νιφάδεσσι θαλύσια πάντροφον ὕδωρ. τῶν ἡ μὲν πολὺκαρπος ἐπισταχούσα
χορεύει καὶ χθόνιον κούφιζεν ὄφιν, ζωστήρα κεραίης· ἡ δὲ θοῇ ραθάμιγγι παλύνετο χεῖρα
βαλοῦσα.

book 2

Οὐδὲ θάλασσα τέτυκτο διαυγέος ἄμμορος αἴγλης, ἀλλὰ κορυυσομένην Φαέθοντίδα λαμπάδα
λεύσει, καὶ βλητοῦ φαέεσσι κορύσσετο κύκλα προσώπου. ἡ δὲ φαληριώσαν ἐρετμώσανα
γαλήνην, χιονέης ἀνέτειλεν ἀπ' ἀγλαΐης Ἀφροδίτη λευκοφανῆς κερόεσσα· καὶ ἰχθυόνων ἀπὸ
κόλπων νώροπα πόντον ἔθηκε, χάριν στάζουσα ρέεθροις, καὶ ξανθὸν τριέλικτον ἀκύμονα
βότρυν ἐθεΐρης νηχόμενον προέηκεν ἀλικλύστων ὑπὲρ ὤμων ὑγρὸν ἐφαπλώσανα·
περισφίγγουσα δὲ λαιῇ μειλιχίης οἴηκα κυβερνητῆρα γαλήνης δάκτυλον ὀρθὸν ἔθηκεν ἐπὶ
στόμα· κεκλιμένη δὲ δεξιτερὴν ἐπέτασσε καὶ ἐς Φαέθοντα δοκεύει, Ἄγγελον ἐγγὺς ἔχουσα
φυλάκτορα, νηκτὸν ὁδίτην. [para]Ἐν δὲ ῥόωι βρυόεντι περισκαίρουσιν ὀπίσσω ἰχθύες, ὑγρά
γένεθλα· καὶ ἀμφίκλυστος ὁδεύων γλαῦκος γλαυκά ρέεθρα θορῶν φοίνιξε θαλάσσης, γλῶσσαν
ἐρευθαλέην ἀπὸ χεῖλος εἰς ἄλα φαίνων, κινυμένην ἔντοσθε· καὶ οὐκ ἔκρυσεν ὀδόντας πλωτὸν
ὔδωρ πτερύγεσσι θαλασσοπόροις ἰμάσσων.

book 2 καὶ βραχὺς ἀντικάρηνος ὁμόπλοος ἄλλος ἐτύχθη ὑψώσας στόμα λάβρον ἐπ' ἠϊόνας. ἐκ δὲ
καρήνου πούλυπος αἰολόμητις ἀνόστεος ἐς ῥόον ἔρπων ποντοβαφῆς πλοκάμοισι
πολυσχιδέεσσι χορεύει. καὶ θόλον ὑγρὸν ἔχουσα μελάντερον ἔνδον ἀεῖρει σηπὶτή ἐρπύζουσα·
κατακρύπτουσα δὲ βόσκει ἐνδόμυχον μέλαν ὄπλον, ὅθεν θηρήτορας ἄγρης ῥήϊδίως ὑπάλυξεν,
ὁμιχλήεντι βελέμνῳ κυανέην βάψασα μελαιομένην χύσιν ἄλμης, ἀχλὺν ἀποπτύουσα. καὶ
ὀξύθειρα ταθεῖσα καρὶς νηχομένη φοινίσσετο, καὶ δέμας ἔλκει ὄρθιος αὐτοχάρακτος ἀκύμονος
ἐγγύθεν ὄχθης, καὶ προχοῇν νύττουσα κεράτι κῦμα χαράσσει. καὶ τις λευκοπάρηιος ἐρέσσεται
ἀθρόος ἰχθύς ἄλμην φυκίοεσαν ἀλήμονι γαστέρι τέμνων λάβραξ ἢ τις ἄλλος ἐὼν γλυκύς. ἐκ
δὲ θαλάσσης ὦρτο θυελλήεσσα δι' ἡέρος ὑψόθι ῥιπὴ χειμερίους νιφόεντας ἀναπτύξασα
χιτῶνας. ἤδη γὰρ πυρόεσσα φιλόδροσος ἄνθορε σάλπιγξ ἰκμάδα πορθμεύουσα, καὶ εἰν ἀλὶ
βόσκεται ὔδωρ,

book 2 ἔμπαλιν αὐερούουσα ῥόον φυσήτορι πορθμῷ ἀτμόν ἀνυψώσανα καὶ ἀρπακτῆρι βελέμνῳ
ἐλκομένην πύκνωσε χύσιν βητάρμονι πυρσῷ καὶ νεφέλῃν ἤειρε πεπηγότι χεύματι πολλῷ.
[para]Καὶ πολὺς ἡερόφοιτος ἐκώμασεν ὕδατι Χειμῶν οἷα νέφος πρὸς Ὀλυμπον, ἔχων ῥόον
ὑψόθεν ὤμου, μορφῆς ἀνδρομέης προφέρων τύπον· ἐν δὲ ρέεθροις ἔν σκέλος εἰσέτι πάλλε
βεβαμμένον· ἄλλο δὲ τείνων ὁμβροτόκον κούφιζε μετάρσιον, ἦχι φανέντες Ὀμβροὶ παῖδες
ἔασι, περίπλοκον ἄμμα βαλόντες, ὑγρὸν δεσμὸν ἔχοντες ἐπὶ ῥύτον· ὦν ἀπὸ γυίων ψευδαλέος
πολὺς ὄμβρος ἐπωλίσθησεν ἀρούραις ἄβροχος αὐαλέησι πολυσπερέεσσιν ἐέρσαις, ποιητῇ
ῥαθάμιγγι πολυχρονίου νιφετοῖο. ἀλλ' ὁ μὲν ἵπταμένων πτερύγων ροίζημα τινάσσων ἄσχετος
ὑψικέλευθος ἐς ἡέρα νήχετο Χειμῶν, ὥμοις ζωογόνοις ἐγκύμονα κάλπιν ἀείρων. καὶ νόον
εὐσεβήισι φυτηκόμον ἀμφιελίσσων ἱκεσίην ἐλέαιρεν ἐπαυχμώσαν ἀρούρης·

book 2 καὶ παλάμην ἐτίταινε φέρων χθονὶ νύμφιον ὔδωρ, πυκνὸν ἀκοντίζων αὐτόσσυτον ὄμβρον
ἐρώτων, καὶ νεφέλης ἔπλησε μελανστέρνοιο καλύπτρην. ἡ δὲ ῥόωι σφριγόνωντι διαῤῥήξασα
χιτῶνας, γαστέρα κοιλαίνουσα βαρυνομένην προχοῇσιν, ἡδυβόλου νιφετοῖο ῥοὰς κελάρυζε
χανοῦσα. καὶ χθὼν τερπομένη νυμφεύετο· τικτομένων δὲ Ὀμβρων δισὰ κάρηνα παρὰ πτερὸν
ὑψόθεν ἔγνων ὀρνυμένου Χειμῶνος, ὑπερκύπτοντα λοχεΐης. καὶ πτερόεις ὀχετηγὸς ἀνέβλυσεν
Ἀγγελιώτης κρουνηδὸν κατὰ μέτρον ἐπῆτριμα χεύματα ἐμπων, ὅφρα μὴ ὁμβρήσαντος
ἀπείρονας ἡέρος ὀλκοὺς πίδακες ἀστυφέλικτον ἐπικλίνωσιν ὀχῆα. [para]Καὶ βροντῆς
πρηστῆρες ἐμυκήσαντο θορόντες, τρηχαλέην βαρύδουπον οἷστεύοντες ἰμάσθλην, καὶ νεφέων
κλονέοντες ἀνερρίπιζον ἐναύλους,

book 2 ὅττι παχυνομένης νεφέλης ἔντοσθεν αἴηται ἐνδόμυχοι σκιρτῶντες ἀνοιδαίνουσιν ἀέλλας,
ἄστατα φυσιόωντες· ἱμασσομένης δ' ἔτι ῥιπῆς, πυκνὰ βιαζομένοιο τινασσομένου κενεῶνος,
ῥηγνυμένων νεφέων καναχῇ βαρύφωνος ὁδεύει· βροντῇ δὲ βρεμέθουσα, παραΐσσουσα
κελεύθοις θραυομένων νεφέων, ἀνεμοθρόος εἰς τόκον ἔρπει, καὶ στεροπὴν τίκτουσα θοῇν

ἀκίχητον ἐλαύνει, φαινομένην κρύπτουσα χαράγματα πυκνὰ τινάσσει. ἀλλὰ φάος πρῶτιστον ἀπ' αἰθέρος ἀνδράσι πέμπει μαρμαρυγὴ λαμπτήρας οἷστεύουσα προσώποις, καὶ καναχὴ μετόπισθεν ἀκούεται, οὐνεκα μᾶλλον· ὀφθαλμοὶ προθέοντες ἀρείονές εἰσιν ἀκουῆς, καὶ βλεφάρων ἀκτῖνες ἐς αἰθέρα καὶ πόλον ἄστρων ῥηϊδίως ὁρώσι, καὶ ἐς μήκιστα κελεύθων ἐξαπίνης θρώσκουσι, καὶ ἔφθασεν οὐας ὀπωπὴ, ὅττι πολυπλάγκτων ἐλίκων τετορημένος ὁλκὸς νωθρὰ μόλις σπαίρουσαν ἐδέξατο κέντορα φωνήν, καὶ κτύπος ὀψιτέλεστος ἐπὶ χρόνον ἦλθεν ἰωῆς, πληττομένου πρῶτιστον ἀτέρμονος ἥερος ἡχῆι.

book 2 ἦ δ' ἔτι φυσιώσα κορύσσετο μαινάδι λαιμῶι Βροντὴ βαρβαρόφωνος, ἐπιβρομέουσα θυέλλαις, δοῦπον ἐρευγομένη καναχιδέος ἀνθερεῶνος. καὶ παλάμας ἔστρεψεν ὀπίστερος Ἀγγελιώτης ὁλκῶν ἠνεμόφωνον ἐπισπεύδουσιν ἐρύκων, ὀρνυμένην νεφέεσσιν ἐλαυνομένοισι φυλάσσων. καὶ Στεροπὴ πέμπουσα σέλας φοινίσσετο πᾶσα λαμπάδα παιφάσσουσα νεοπτοίητον ὀπωπαῖς, φέγγος ἀκοντίζουσα· καὶ Ἄγγελος ἄλλος ὁρούσας ἐσσυμένην ἐδίδαξε σαόφρονα μέτρα κελεύθων.

book 2 Ἄλλο δὲ θάμβος ὀπωπα καὶ ὤμοσε Φοῖβος αἰεῖδεν χειρὶ φέρων προκέλευθον ἀληθέα μοῦσαν Ὀμήρου· ἐς μέσον, εἶδος ἔχουσα παλίντονον, ἴσταται Ἴρις καὶ πλοκάμους ἐπέτασε ῥόου σημάντορας ὄμβρων, ὤμοις πλοχμὸν ἄδεσμον ἐπιστορέασα καρήνου. καὶ βλεφάροις σφρήγιζε θεήτορα δίσκον ὀπωπῆς· χερσὶ δὲ μηκύνασα ῥοδόχροον ἄντυγα μίτρης ξανθῶι λευκὰ κέρασσε μέλαν φοῖνικι βαλοῦσα καὶ κεφαλὴν φαίδρυνεν· ἀπ' Ἡελίου δὲ βολάων ἐλκομένην κύρτωσε καὶ ἐς ῥόον ἤγαγε πόντου.

book 2 ἀλλὰ γονὴ κύκλοιό ῥοδῶπιδος ἔνθεν ἐτύχθη καὶ πέλεν ἐκ Φαέθοντος, ἐπεὶ πυρόεις Ὑπερίων ἐς νέφος ὑγρὸν ἔβαψεν ἐρευθομένης σέλας αἴγλης καὶ νεφέλην μόρφωσεν· ὀπιπευτῆρι δὲ κύκλωι ἀνδρομέη τροχάουσα δι' ἥερος ὄμματος ἀκτὶς Ἡέλιον βλεφάροισιν ἴδε ζωστήρα κατόπτρου· καὶ νέφος, οἷα κάτοπτρον, ἔχει φάος. εἰ δὲ φαείνων ἄκρον ἀπ' ἀντολῆς ἐλάσῃ φλογερώνυχας ἵππους ἐς δύσιν, Ἴρις ἔχουσα φαίνεται ἡμισυ κύκλου· ἀλλ' ὅσον ἄρμα φέρων ὑψούμενος ἐς πόλον ἔρπει, τοσσάτιον μείωσε παλίλλυτα νήματα μίτρης· καὶ σφεδανὴν ἀκτῖνα μεσημβρίζουσιν ἀέζων πασσυδίην μινύθουσιν ὅλην ἀπέκερσε καλύψας οὐδὲ χαρασσομένης ποτὲ φαίνετο κύκλος ἀλήτης· ὥς δὲ ταλαντεύει μέσον ἡματος ἔμπυρα φαίνων,

book 2 ἔλκων θερμὰ λέπαδνα καὶ αἰθαλόεσαν ἱμάσθλην, ὀππόσον ἱππεύων δύσιν ἔρχεται ἠνιοχεύων, τυτθὸν ὅσον κατὰ βαιὸν ἀέξεται ἐγγύθεν Εὐρου ὁλκὸν ἀνυψώσασα πολύχροον ἐς νέφος Ἴρις. καὶ δυτικὸν παρὰ τέρμα φέρων ζείδωρον ἀπήνην, νύσσαν ὀμιχλήεσσαν ἰδὼν Ζεφυρηΐδος αὔρης, ζώνην Ἀντολίῃ θρεπτήρια μητρί κομίζει, ἡμιφανῇ πολύμορφον ἄγων μιζόχροα κύκλον. Καὶ πρόμος Ἡελίοιο, προάγγελος αἴθοπος Ἥοϋς, ἀστερόεις ἀνέτειλεν Ἐωσφόρος ἡδὺ φαείνων, λαμπάδα λαμπομένην Ὑπερίωνι χειρὶ κομίζων, ἐγγὺς ἔχων βαθὺν Ὀρθρον· ἀνεχλαίνωσε δὲ γυῖα ἀστέρα λευκὸν ὑπερθεῖν ἔχων λάμποντα καρήνῳ. [para]Ἔστι δέ τις σοφὸς ὄρνις ἀπειρεσίῳ ἀπὸ κύκλων Φοῖνιξ χιλιέτηρος αἰεὶ περίμετρος ὁδεύων,

book 2 Ἡελίου ταχὺς ὄρνις εὐπτερος, ὧι πολὺς αἰὼν ἥβης μέτρον ὅπασσε πολύχρονον· αὐτὰρ ὁ χαίρων γηραλέην βαρύγουνον ἀνηώρησεν ἀνάγκην. καὶ κόρον ἐξ ἐτέων δολιχοδρόμον ἠνιοχεύσας γαστέρα πιαλέην εὐώδεσι θήκατο ποίαις, ἄνθεος εὐόδμου βοτανηφάγος· ἀντολικοῦ δὲ κινυμένων πτερύγων ἀντώπιος ἄνθορε δίσκου, καὶ φλογὸς ἀρπάζειν δεδοκμημένος ἔμπυρον ὀρμὴν ἐς μόρον αὐτὸς ἐκὼν αὐτάγρετον ἔδραμε Φοῖνιξ τεφρώσας πυρὶ γυῖα, καὶ ἡδέϊ κέκλιτο πότμῳ.

book 2 καὶ νοερός πάλιν ὄρνις ἐδέξατο νόστιμον ἥβην αὐτοφαῆς νεότητι μαραιομένης ἀπὸ τέφρης. Ἡελίου τόδε σῆμα περὶδρομον, ὅττι μογῆσας ἦν χρόνος αὐτογένεθλος ἀποικομένων λυκαβάντων, καὶ πολὴν μετάμειψε νέος παλινάγρετος αἰὼν, αὐτογόνῳ λοχίῃ μορφούμενος·

ἄλλοφανῆς δὲ τίκεται ἐκ Φαέθοντος, ὁμόχρονος αἰὲν ὀδεύων. [para]Καὶ δύο θάμβος ἔχουσι φιλέμποροι οἷα γυναῖκες πουλυφόρου Δήμητρος ἀπήμονος ἀνδράσι κοῦραι.

book 2 καὶ φρένα ποιμαίνουσιν· ὃ δὲ θρασύβουλος ἐκεῖνος τολμηροῖς καλάμοισιν ἀταρβήτοισι χαράξας Εὐφορίας ἐκάλεσσε βαλὼν σημήϊα μορφῆς. ὣν σέβας ἀγλαόμορφον ἐμαντεύοντο χιτῶνες. ἥ μὲν χεῖρας ἔχουσα ἱπαρίησι μάρτυρι πομπῇ, λοξὰ παρακλίνασα κάρη μελανόχροα πέπλοις, θαμβαλέηι κραδίηι νοερὸν φάος εἶδεν Ὀλύμπου· ἡ δ' ἐτέρη φαέεσσι διάκτορον ὄμμα τανύσσει φάρει φοινίξασα διαυγέα κύκλα προσώπου, δεξιτερῆς ὄρηκας ἐφαπλώσασα ταθέντας. [para]Ἀλλὰ θεῇ μάλιστα φιλήμερος Ὀρθος ἀνέστη, ἐννύχιον γλυκὺν ὕπνον ἀκοντίζων ἀπὸ λέκτρων. [para]Καὶ πυρὸς ἀκρήτοιο τιθηνήτειρα θοροῦσα Ἀντολίη φωστῆρος ἐκηβολίην ἀναφαίνει λαμπάδα κουφίζουσα, καὶ εἵματα φαιδρὰ βαλοῦσα λευκοχίτων ἥϊξεν ἐπὶ δρόμον Ἑριγενείης.

book 2 Νῦξ δὲ μελαγκρήδεμνος ἀφεγγέα κῶνον ὁμίχλης εἶλκε καταπτώσσουσα, καὶ ἐς χθόνα νειόθι δύνει ἐς ζόφον, ἀχλυόεντας ἀνειρύσασα χιτῶνας· καὶ φρενὶ δειδιόωσα, φυλασσομένη φάος ἡοῦς, τυπτομένη σπινθῆρι διώκεται· ἄρτι δὲ λαιῆς πῆχυν ἐφαπλώσασα καὶ ἐκ παλάμης πάλιν ἄλλης δάκτυλον ὀρθώσασα χυτὴν ἀκτῖνα δοκεύει, ὅφρα φαεινομένης ἀντίσκιος ἔσσεται αἴγλης. [para]Καὶ δρόμον ἀστερόεντα δυωδεκάμοιρον ὀδεύων, ἀτραπὸν ἀλλοπρόσαλλον ἄναξ πυρὸς ἠνιοχεύων ἡερίην μετὰμειψε φύσιν, λυκάβαντα κεράσσας, καὶ τροπικὴν ἐκάλεσεν ἀμειβομένης πάλιν ὥρης λοξὸν ζωδιακὸν μετανεύμενος οἶκον ἀπ' οἴκου, ἀλλοίην πισύρων τελέσας στροφάλιγγα κελεύθων. [para]Καὶ νόον ἰθύσων, μεμεθυμένος ἔμφροني τέχνηι,

book 2 ζωιοτύπος μὸρφωσεν ἀμήτορας εἰς ἐνὶ χώρῳ τέσσαρας Ἡελίοιο ῥοδώπιδας ἐγγύθι κούρας. αἱ δὲ παρεδριώσι, καὶ ὄρχαμον ἄλλον ἰδοῦσαι φαιδρὸν ὀπιπεύουσι νοήμονα γείτονα Κόσμου, καὶ χαροπὴν σύμπασαν ἐπικλίνουσιν ὀπωπὴν, ἀρμονίης κόσμοιο θεήτορες, ἀτρεκέως γὰρ οὐρανὸς ἔπλετο κόσμος ἀεικίνητος ὀδεύων, πυκνὸν ἀναγκαίης νωμήτορα κύκλον ἐλίσσων· καὶ ζυγὸν ἀρμονίης ἀμετάτροπον ἀμφιπολεύων, ἐνδοπαγῇ ζύμπαντα λαχὼν ἔντοσθεν αἶρει, κυκλώσας ἐλίκεσσι ὅλην φύσιν. Ἐξοχα δ' ἄλλων ἀμφιθαλῇ χαρίεσσαν ἰσημέρον ὄμμασιν ἔγγων Εἰαρινὴν δροσόεσσαν, ὀφειλομένην Ἀφροδίτῃ, ἡ Χαρίτων γλυκύμορφον ἐρωτοτόκων ἀπὸ κήπων δρεψαμένη λειμῶνα χελιδονίου ῥοδεῶνος κάλλος ἐὼν φαίδρυνε ῥόδων εὐώδεϊ χαίτη· καὶ πλοκάμους ἔστειψε καὶ αὐχένα λευκὸν ἐόντα ὄρμος ἔλιξ φοίνιξε πεπαρμένος αἴθοπι κόσμῳ.

book 2 καὶ φρενὶ κωμάζουσα φιλεύδιος Εἶαρος Ὠρη, κόλπον ἀνευρύνουσα φιλοζεφύροισι πετήλοις ἡδὺν κῶμον αἶδε χαριζομένη Κυθρεΐη· καὶ χροῖ κάλλος ἔμιξεν· ἀπ' ἀργυρέου δὲ μετάλλου δίσκον χειρὶ φέρει καλύκων πλήσασα Κυθήρης. [para]Καὶ βλοσυρὸν ζυγίης Φθινοπωρίδος ἔδρακον ὄμμα, ἥτε διχαζομένην ἰσοελκέα μοῖραν ἐλοῦσα, νύκτα ταλαντεύουσα καὶ ἀργυφῆς δρόμον Ἡοῦς, εἰς ζυγὸν ἐρχομένη νυχίην μήκυνεν ὁμίχλην. καὶ φάος ἀμβλύνασα φιλέσπερος ἔπλετο μούνη, νυκτὸς ὀνειροτόκου σφαλερῶι χαίρουσα λεπάδνῳ, καὶ φθονερῇ μάλιστα πολύσκιος ἡγέτις ὄρφνης ἡέλιον μείωσε καὶ ὤλεσε δενδράδα χαίτην κόσμον ἀπορρίπτουσα χαμαιφθιμένοιο πετήλου καὶ ψεδνὴν ἐτέλεσσε λιπότριχα φυλλάδα λόχμην φυλλοχῶι πρηστῆρι· καὶ ἀνδρομένην ἐπὶ φύτλην νουσαλέης κακότητος ἐπερρίπιζεν ἀήτας

book 2 ἄσθμα βαρὺ πνεύουσα· τιτανομένοιο δὲ πέπλου βαιὸν ἀποιομένης ἔτι λείψανον· εἶχεν ὀπώρης. [para]Ἄλλη ἀνευάζουσα Θαλυσιάς ἐγγὺς ἐτύχθη λαβροτέρῳ Φαέθοντι θερειομένοιο προσώπου, λεπταλέους τρομέοντας ἐπισφίγγουσα χιτῶνας, καρποφόρος Δήμητρος ἀλωϊάς· αἰθαλέη δὲ ἰκμαλέους ἰδρῶτας ἀποστάζουσα μετώπου δέχνυτο θερμὸν ἄημα· κάρη δ' ἐκαλύπτετο πῖλῳ· καὶ στάχυν φορέει δρεπανηφόρος, ἐλπὶς ἀνάγκης, ζωιογόνος βιότοιο, καὶ ἀμφίζωστον αἶρει ποικίλον ἐρπυστήρα μόρου χερσαῖον ὀδίτην. [para]Ἄλλη δ' ὕδατόεσσα

κατάσκιος ἔπλετο πάχνης, ψυχρὸν φυσιώσα χαλαζήεντι χιτῶνι· καὶ χλοεροῖς πέπλοισι δέμας
φρίσσουσα καλύπτει Χειμερίη ζοφέεσσα, καὶ ἐκ προχόου νιφετοῖο κρυμαλέον πέμπουσα
πολυσταγὲς ἔβλυσεν ὕδωρ. καὶ δέμας ἀγκλίνασα ῥοητόκον Ἴκμιος Ὀρη, ὄμματα παχνήεντα
μεταστρέψασα προσώπου, παντοφυὲς θηεῖτο σέβας Κόσμοιο φανέντος. [para]Καὶ πυρὶ
θερμότερωι κεκορυθμένος ἄσπετος Αἰθὴρ

book 2 θερμὸς ἐὼν ὑψοῦτο, καὶ ἀννεφέλων ὑπὲρ ὤμων ὑψιπόρων πτερύγων ἀνεκούφισε ταρσὰ
συνάπτων, καὶ νοερὰς κροτάφων πυρόεις ἔστεψεν ἐθείρας· ἄλλο δὲ χερσὶν ἄειρε πάλιν στέφος
ὑψόθι Κόσμου, ὄφρα βίου σταθεροῖο φύσιν καὶ ἄνακτα γεραίρων στέμματι φαιδρότερον
πλοκάμους στέψειε καρήνου, Κόσμον ἐπολβίζων κοσμούμενον ἔμφρονι κόσμωι. [para]Αὐτὰρ ὁ
πουλυφανὴς τετελεσμένος ἔπλετο Κόσμος φαιδρὸς ἀμετρήτων μελέων ὕψωμα κομίζων,
συνδήσας περίφοιτον ἀλωομένην ἀπὸ κόσμου ἄρσενι θηλυτέρην γόνιμον φύσιν. ἀρμονίης δὲ
μέτρον ἔχων ῥιζοῦτο καὶ ὥπασε μέτρον ἐκάστωι ἀενάων ἐτέων ἔλικα δρόμον ἥνιοχεύων,
τηλεπόρωι σοφίῃ κοσμήτορι πάντα φυλάσσω· καὶ μεθέπων σύμπαντα σοφῇι πλάστιγγι
πορείης δεξιτερῶι ποδὶ πῆξε καὶ ὀκλάζουσαν ἐλέγξας

book 2 ἔσβεσε νικήσας ἄλογον Φύσιν· αὐτὰρ ὁ κάμνων ἀμφιπαγῆς βρυχᾶτο λέων ὑπὸ ταρσὸν ἀνάγκῃ,
ἄκρον ἔχων ἀλόγων τετρασκελές. ὥς δ' ἐπὶ νίκηι ἀκροκόμου φοίνικος ἀποσπάδος ὄζον αἰεῖρει,
καὶ παλάμην ἐτέρην ὑψούμενος Αἰθέρι Κόσμος δεξιτερὴν ἤειρε· διαστήσας δὲ ταθείσης τέσσαρα
δάκτυλα μοῦνα μετάρσια πᾶσι φαίνει, ἀντιπόρου κρατεροῖο μετακλίνων σθένος αὐλοῦ, ὅττι
μεριζομένων τετράζυγα φίλτρα κεράσσας στοιχείων πισύρων, ἐς ὁμόζυγα θεσμὸν ἐλίσσων, σὺν
πυρὶ γαῖαν ἔμιξε καὶ ἥρι σύντροφον ὕδωρ καὶ φύσιν ἐρρίζωσε καὶ ἀνδρομένην τέκε φύτλην
ἄσπορος εἷς τελέθων τις, ὃν οὐ νόος εὖρε νοῆσαι.